

---

A stotra on Adi Shankaracharya in bhujangaprayAta meter

---

श्रीगुरुभुजंगस्तोत्रम्

---

Document Information



---

Text title : gurubhujangastotram

File name : gurubhujangastotram.itx

Category : deities\_misc, gurudev, shankarAchArya, bhujanga

Location : doc\_deities\_misc

Transliterated by : P.R. Kannan prkannanvashi at yahoo.com

Proofread by : P.R. Kannan, PSA Easwaran

Description-comments : Scanned book has Tamil translation

Latest update : October 17, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---

## ಶ್ರೀಗುರುಭುಜಂಗಸ್ತೋತ್ರಂ



ಶ್ರೀಗುರುಭ್ಯೋ ನಮಃ .

ಸದೇಕಂ ಪರಂ ಕೇವಲಂ ನಿರ್ವಿಕಾರಂ ನಿರಾಕಾರಮಾನಂದಮಾತ್ರಂ ಪವಿತ್ರಂ .

ಸ್ವಯಂಜ್ಯೋತಿರವ್ಯಕ್ತಮಾಕಾಶಕಲ್ಪಂ ಶ್ರುತಿಬ್ರಹ್ಮ ಯತ್ಪಾಹ ತಸ್ಮೈ ನಮಸ್ತೇ .. 1..  
ಯ ಏಕೋಽಪಿ ಮಾಯಾವಶಾತ್ಸರ್ವಹೇತುಃ ಸ್ವಸೃಷ್ಟೇಷು ವಿಶ್ವೇಷು ವಿಷ್ವಕ್ಪವೇಶಾತ್

ಶ್ರುತೌ ಜೀವ ಇತ್ಯುಚ್ಯತೇ ಕೇವಲಾತ್ಮಾ ತುರಿಯಾಯ ಶುದ್ಧಾಯ ತಸ್ಮೈ ನಮಸ್ತೇ ..  
2..

ನ ಯಸ್ಮಾದಿಹ ದ್ರಷ್ಟೃ ವಿಜ್ಞಾತೃ ಚಾನ್ಯತ್ತ್ವಚಿತ್ಸ್ಯಾತ್ಪರಂ ದ್ರಷ್ಟೃ ವಿಜ್ಞಾತೃ ವಾ ಯತ್

ಸಮಸ್ತಾಸು ಬುದ್ಧಿಷ್ಟನುಸ್ಯೂತಮೇಕಂ ನಮೋ ಬ್ರಹ್ಮಣೇ ಜೀವರೂಪಾಯ ತಸ್ಮೈ  
.. 3..

ಮುಖಾದ್ಧರ್ಪಣೇ ದೃಶ್ಯಮಾನೋ ನ ಭಿನ್ನೋ ಮುಖಾಭಾಸ ಏವಂ ಚಿದಾಭಾಸ  
ಈಶಃ .

ಚಿತೋ ನೈವ ಭಿನ್ನೋಽಸ್ತಿ ಮಾಯಾಸ್ಥಿತೋ ಯಃ ಪರೇಶಾಯ ತಸ್ಮೈ ನಮಃ  
ಕೇವಲಾಯ .. 4..

ಯಥಾ ಸೂರ್ಯ ಏಕಃ ಸ್ಥಿತಸ್ತೋಯಪಾತ್ರೇಷ್ಟನೇಕೇಷು ಯೋ ನಿರ್ವಿಕಾರಸ್ತಧಾಽಽತ್ಮಾ

ಸ್ಥಿತಃ ಸ್ವೀಯಬುದ್ಧಿಷ್ಟನೇಕಾಸು ನಿತ್ಯಶ್ಚಿದೇಕಸ್ವರೂಪಾಯ ತಸ್ಮೈ ನಮಸ್ತೇ .. 5..

ಸ್ಥಿತೋಽನೇಕಬುದ್ಧಿಷ್ಟಯಂ ಜೀವ ಏಕೋ ವಿಭುಃ ಕಾರಣೇಕತ್ವತೋ ನಾತ್ರ ನಾನಾ .

ಇತಿ ತ್ಯಕ್ತನರ್ವೈಷಣಾಪೀಹ ಯಸ್ಯ ಪ್ರಸಾದಾದ್ವಿಜಾನಂತಿ ತಸ್ಮೈ ನಮಸ್ತೇ .. 6..

ಮುಖೈಃ ಪಂಚಭಿರ್ಭೋಗ್ಯವಸ್ತುನಿ ಭುಂಕ್ತೇ ಹ್ಯಭೋಕ್ತಾಪಿ ಬುದ್ಧಿಸ್ಥಿತೋ  
ಬುದ್ಧಿತುಲ್ಯಃ .

ಕರೋತೀವ ಕರ್ಮಾಣ್ಯಕರ್ಮಾಪಿ ಯೋ ವೈ ವಿಚಿತ್ರಾಯ ತಸ್ಮೈ ನಮಸ್ತೇಽಸ್ತು  
ನಿತ್ಯಂ .. 7..

ಚಿದಾಭಾಸ ಏವಾತ್ರ ಕರ್ತೇವ ಭಾತಿ ಸ್ವರೂಪಾಪರಿಜ್ಞಾನತೋ ಯಸ್ಯ ನೂನಂ .

ಸ್ವಬುದ್ಧೇರಿಯಂ ಕರ್ತೃಭೋಕ್ತೃತ್ವರೂಪಾ ಮೃಷಾ ಸಂಸೃತಿರ್ವೈ ನಮಸ್ತೇಽಸ್ತು ತಸ್ಮೈ .. 8..

ಚಿದಾಭಾಸಚೈತನ್ಯಬುದ್ಧೀರ್ವಿಚ್ಯಾತ್ರ ವಿಜ್ಞಾಯ ಸಂಸಾರಬಂಧಾದ್ವಿಮುಕ್ತಃ .  
ಯ ಏತದ್ವಿವೇಕಾವಧಿಂ ಸ್ವಸ್ಯ ಮೇನೇ ಸಮಸ್ತಂ ಚ ಸಂಸಾರಮಸ್ಮೈ ನಮಸ್ತೇ .. 9..  
ನ ಕಸ್ಯಾಪಿ ಸಂಸಾರಲೇಶೋಽಸ್ತಿ ಕಶ್ಚಿತ್ಸ ಕರ್ತೃತ್ವಭೋಕ್ತೃತ್ವರೂಪೋ ಹಿ ಮಿಥ್ಯಾ .  
ಸಮಸ್ತೋಽಪ್ಯಯಂ ಯತ್ಸ್ವ ರೂಪಾವಿವೇಕಾನ್ನಮಸ್ತೇ ಸದಾ ನಿತ್ಯಮುಕ್ತಾಯ ತಸ್ಮೈ .. 10..

ಜಠಾ ಬುದ್ಧಿರಾತ್ಮಾ ಪರೋ ನಿರ್ವಿಕಾರಶ್ಚಿದಾಭಾಸ ಏಕೋಽಪಿ ಮಿಥ್ಯೈವ ಜೀವಃ .  
ಯ ಏತದ್ವಿವೇಕೇ ಸ್ವತೋ ನಿತ್ಯಮುಕ್ತಃ ಸದಾ ನಿರ್ವಿಕಾರಾಯ ತಸ್ಮೈ ನಮಸ್ತೇ .. 11..  
ಚಿದಾಭಾಸ ಏಕೋಽವ್ಯಯಃ ಕಾರಣಸ್ಥೋ ಯ ಈಶಃ ಸ ಏವೇಹ ಕಾರ್ಯಸ್ಥಿತಃ ಸನ್

ಅಭೂಜ್ಜೀವಸಂಜ್ಞಃ ಸ ಏಕೋ ಹಿ ಜೀವಃ ಸ ಭಿನ್ನೋ ನ ಯಸ್ಮಾನ್ನಮಸ್ತೇಽಸ್ತು ತಸ್ಮೈ .. 12..

ಯದಜ್ಞಾನತೋ ಜೀವನಾನಾತ್ವಮಾಹುರ್ಮಹಾಮಾಯಯಾ ಮೋಹಿತಾ  
ವಾದದಕ್ಷಾಃ .  
ವಿವೇಕೇ ವದತ್ಯೇಕಮೇವಾತ್ರ ಜೀವಂ ಪರಿತ್ಯಕ್ತವಾದೋ ನಮಸ್ತೇಽಸ್ತು ತಸ್ಮೈ .. 13..  
ಚಿದಾಭಾಸ ಏಕೋಽಥವಾ ನೇತಿ ಸರ್ವೇ ವಿಮುಹ್ಯಂತಿ ಬೇದಾಂತಿನೋಽಪ್ಯನ್ಯಭಕ್ತಾಃ

ತಥಾಪ್ಯೇಕ ಏವೇತಿ ಧೀದಾರ್ಥ್ಯದಾತಾ ಯ ಆತ್ಮಾ ಸ್ವಭಕ್ತಸ್ಯ ತಸ್ಮೈ ನಮಸ್ತೇ .. 14..  
ಮುಖಾದರ್ಶಯೋರೇಕ ಏಕೈಕತಾಯಾಂ ಮುಖಾಭಾಸ ಏವಂ ಚಿದಾಭಾಸ ಏಕಃ .  
ಸ್ವಚಿದ್ಬ್ರಹ್ಮಬಿಂಬೈಕ್ಯಮಾಯೈಕ್ಯತೋಽಯಂ ಯದಂಶೋಽಖಿಲೇಶೋ ನಮಸ್ತೇಽಸ್ತು  
ತಸ್ಮೈ .. 15..

ಶ್ರುತಿರ್ಹೈಕತಾಂ ಬ್ರಹ್ಮಣೋ ವಕ್ತಿ ನೂನಂ ಸಜಾತೀಯಭೇದಾದಿಶೂನ್ಯಂ  
ತತೋಽತ್ರ .  
ಸ್ವಮಾಯೈಕತಾಪ್ಯಸ್ಯ ಯುಕ್ತ್ಯಾಪಿ ಸಿದ್ಧಾ ನಮಸ್ತೇ ಸದೈಕಸ್ವರೂಪಾಯ ತಸ್ಮೈ .. 16..  
ನ ಮಾಯಾಬಹುತ್ವಂ ತದಾ ತತ್ಪ್ರತಿಷ್ಠಾ ಅನೇಕೇಶ್ವರಾಃ ಸಂಭವೇಯುರ್ಹಿ ನೈತತ್ .  
ಕಚಿದ್ಯಜ್ಞತೇ ಯಸ್ಯ ಮಾಯಾಪ್ಯನೇಕಾ ನಮಸ್ತೇ ಜಗದ್ಧೇತುಭೂತಾಯ ತಸ್ಮೈ ..  
17..

ನ ಮಾಯಾಂ ವಿನಾ ಯಸ್ಯ ಕರ್ತೃತ್ವಮಸ್ತಿ ಪ್ರವೇಶೋಽಪಿ ತಸ್ಮಾತ್ಸಮಸ್ತಂ ಮೃಷೈವ

ಮಹಾಮಾಯಿನೇ ನಿರ್ವಿಕಾರಾಯ ತಸ್ಮೈ ನಮೋ ಬ್ರಹ್ಮರೂಪಾಯ ಶುದ್ಧಾಯ  
ತುಭ್ಯಂ .. 18..

ಯ ಆತ್ಮಾ ದೃಗೇವಾಽಽಸ ದೃಶ್ಯಂ ತ್ವನಾತ್ಮಾ ವಿವೇಕಾದ್ವ ಯೋರಾತ್ಮದೃಷ್ಟಿಃ ಸದೃಶ್ಯೇ

ವಿನಷ್ಟೋ ಭವೇತ್ನಾ ದೃಶಿ ಸ್ವಸ್ವರೂಪೇ ನಮಸ್ತೇ ದೃಗಾತ್ಮಸ್ವರೂಪಾಯ ತಸ್ಮೈ .. 19..  
ಸ ದೃಗ್ನಿರ್ವಿಕಾರಃ ಸ್ವಮಾಯಾ ಜಡೇಯಂ ದೃಗಾಭಾಸ ಏಕೋ ಮೃಷ್ಯವೇತಿ ಯಸ್ಯ

ಜಗತ್ಕರ್ತೃತಾ ತಾತ್ವಿಕೀ ನಾಸ್ತಿ ತಸ್ಮೈ ನಮಃ ಕೇವಲಾಕರ್ತೃರೂಪಾಯ ತುಭ್ಯಂ .. 20..  
ಅಮಾಯ್ಯೇವ ಮಾಯೀ ವಿಭುಃ ಶುದ್ಧ ಆತ್ಮಾ ಸೃಜತ್ಯತ್ಯವತ್ಯೇತದಾನಂದಪೂರಃ .  
ನ ಮಾಯಾಂ ವಿನಾ ಸ್ರಷ್ಟೃತಾ ಸಾಕ್ಷಿತಾ ವಾ ವಿಶುದ್ಧಾತ್ಮನೋ ಯಸ್ಯ ತಸ್ಮೈ  
ನಮಸ್ತೇ .. 21..

ಚಿತಾಭಾಸ ಏವಾಖಿಲೋಪಾಧಿನಿಷ್ಠಃ ಸಮಸೈಕಸಾಕ್ಷೀ ಸ ಜೀವೇಶಸಂಜ್ಞಃ .  
ಚಿದಂಶೋಖಿಲಾತ್ಮಾ ನ ಭಿನ್ನೋಽಸ್ತಿ ಯಸ್ಮಾನ್ನಮಸ್ತೇ ವಿಶುದ್ಧಾತ್ಮರೂಪಾಯ  
ತಸ್ಮೈ .. 22..

ಅಹಂ ಸಚ್ಚಿದಾನಂದ ಆತ್ಮೈವ ಶುದ್ಧೋ ವಿಮುಕ್ತೋಽಸ್ಮಿ ವೇದಾಂತವಾಕ್ಯಾರ್ಥಬೋಧಾತ್

ಇತಿ ಸ್ವಸ್ವರೂಪಂ ವಿಜಾನಾತಿ ವಿದ್ವಾನ್ವರಂ ಯತ್ಪರೇಭ್ಯೋಽಪಿ ತಸ್ಮೈ ನಮಸ್ತೇ .. 23..  
ಸ್ವಮಾಯಾಪರಿಭ್ರಾಂತಚಿತ್ತಾ ಅಜಸ್ರಂ ಪರಾಗ್ವಸ್ತು ಪಶ್ಯಂತಿ ನ ಪ್ರತ್ಯಗರ್ಥಂ .  
ಮುಮುಕ್ಷುಸ್ತು ಯಂ ಪಶ್ಯತಿ ಪ್ರತ್ಯಗರ್ಥೇ ಪರಬ್ರಹ್ಮರೂಪಾಯ ತಸ್ಮೈ ನಮಸ್ತೇ ..  
24..

ಉಪಾಸ್ಯೋಽನ್ಯ ಈಶೋಽನ್ಯಹಂ ತ್ವನ್ಯ ಈಶಾತ್ಪಶುವೇದ ನೈನಂ ಭಜತ್ಯತ್ರ  
ಯೋಽಸ್ಮಾತ್ .

ವಿವೇಕೀ ಸ ಏವಾಹಮಸ್ಮಿತ್ಯುಪಾಸ್ತೇ ಯಮಾತ್ಮಾನಮೀಶಂ ನಮಸ್ತೇಽಸ್ತು ತಸ್ಮೈ  
.. 25..

ಭಯಂ ಭೇದದೃಷ್ಟೇರ್ಭವತ್ಯಲ್ಪಣಂ ವೈ ಮಹಾಂತೋ ನ ಭೇದಂ ಪ್ರಪಶ್ಯಂತಿ  
ತಸ್ಮಾತ್ .

ಯದಜ್ಞಾನತೋ ದೃಶ್ಯತೇ ಭೇದ ಏವಂ ಭಿದಾಮೋಹಹಂತ್ರೇ ನಮಸ್ತೇಽಸ್ತು ತಸ್ಮೈ ..  
26..

ವಿರಿಂಚೀಂದ್ರಸೂರ್ಯಾಗ್ನಿರುದ್ರೇಂದುವಿಷ್ಣುನ್ವಕಲ್ಪೈಕ ಏವಾದ್ವಯಃ ಸರ್ವಸಾಕ್ಷೀ

ಜಗಚ್ಚಕ್ರವಿಭ್ರಾಂತಿಕರ್ತಾ ಯ ಆತ್ಮಾ ನ ದೃಶ್ಯೇತ ಕೇನಾಪಿ ತಸ್ಮೈ ನಮಸ್ತೇ .. 27..

ಜಗಜ್ಜಾಗ್ರತಿ ಸ್ಥೂಲಮೇತತ್ಸಮಾನಂ ಮನೋವಾಸಿತಂ ಸ್ವಪ್ನ ಆನಂದನಿದ್ರಾಂ .  
ಸುಷುಪ್ತೌ ಸ್ವಮೇವಾಭಿಪಶ್ಯನ್ಮುದಾಽಽಸ್ತೇ ತುರಿಯೋ ಯ ಆತ್ಮಾ ನಮಸ್ತೇಽಸ್ತು  
ತಸ್ಮೈ .. 28..

ಸಮಸ್ತಾದಪಿ ಸ್ಥೂಲಸೂಕ್ಷ್ಮಚ್ಛರೀರಾತ್ವರಃ ಕಾರಣಾಚ್ಚಾನ್ಯ ಆತ್ಮಾ ಸಮೀಪೇ .  
ಯ ಏಕೋ ವಿದೂರೇಽಪಿ ತಿಷ್ಠನ್ ಜನಾನಾಂ ಮಹಿಮ್ನಿ ಸ್ವಕೀಯೇ ಚ ತಸ್ಮೈ  
ನಮಸ್ತೇ .. 29..

ಯಮಾಶ್ರಿತ್ಯ ನಾಸ್ತೀತಿ ಚಾಸ್ತೀತಿ ವೇದೇ ಪ್ರವೃತ್ತೋ ವಿರುದ್ಧೋಽಪಿ ವಾದೋಽಖಿಲಾತ್ಮಾ

ನಮಸ್ತೇಽಜ್ಞಿಪಾಣ್ಯಾದಿಹೀನಾಯ ನಿತ್ಯಂ ಸಮಸ್ತಾಂಘ್ರಿಪಾಣ್ಯಾದಿಯುಕ್ತಾಯ  
ತಸ್ಮೈ .. 30..

ಯೋಽಣೋರಣೀಯಾಂಸಮಾತ್ಮಾನಮೇಕಂ ಮಹಂತಂ ಮಹದ್ವಸ್ತುನಶ್ಚೇತನೇಭ್ಯಃ

ಪರಂ ಚೇತನಂ ನಿತ್ಯತೋ ವೇದ ನಿತ್ಯಂ ಯಮೇವೇಹ ವಿದ್ವಾನ್ನಮಸ್ತೇಽಸ್ತು ತಸ್ಮೈ ..  
31..

ಯದಾನಂದಲೇಶೋಪಭೋಗೇನ ಸರ್ವೇ ಸದಾನಂದಿನಃ ಸಂಭವಂತ್ಯತ್ರ ತಸ್ಮೈ .  
ಸದಾನಂದಸಂದೋಹಪೂರ್ಣಾರ್ಣವಾಯ ಪ್ರಸನ್ನಾಯ ತುಭ್ಯಂ ನಮಃ  
ಕೇವಲಾಯ .. 32..

ಯಮುತ್ಸೃಜ್ಯ ಮರ್ತ್ಯಾ ಭಜತ್ಯನ್ಯದೇವಾನ್ ತೇಷಾಂ ವಿಮುಕ್ತಿಃ ಫಲಂ ಕಿಂತು  
ತುಭ್ಯಂ .

ಶ್ವಪುಚ್ಛಂ ಗೃಹೀತ್ವಾ ತರಿಷ್ಯಂತಿ ಕೇ ವಾ ಸಮುದ್ರಂ ಹೃಪಾರಂ ನಮಸ್ತೇಽಸ್ತು ತಸ್ಮೈ ..  
33..

ಯಥಾ ವಿದ್ಯುಪಾಸ್ತೌ ಫಲಂ ದಾಸ್ಯತೀಶಸ್ತಥಾ ವಿಷ್ಣುರುದ್ರೇಂದ್ರವಹ್ನಾದ್ಯುಪಾಸ್ತೌ .  
ಫಲಂ ದಾಸ್ಯತಿ ಬ್ರಹ್ಮ ಯದ್ಧೀಶಸಂಜ್ಞಃ ಸ್ವಕರ್ಮಾನುಸಾರಂ ನಮಸ್ತೇಽಸ್ತು ತಸ್ಮೈ ..  
34..

ನ ಯದ್ಬ್ರಹ್ಮ ಮೋಕ್ಷಪ್ರದಂ ಸ್ಯಾತ್ಕದಾಚಿದ್ವಿನೇಹೈವ ಮುಕ್ತಿಪ್ರದಂ ಜ್ಞಾನಮೇಕಂ .  
ನ ಮೋಕ್ಷಂ ಕೃತಃ ಕರ್ಮಣಾತಃ ಕೃತೇನ ಪ್ರಪನ್ನಾರ್ಥಹಂತ್ರೇ ನಮಸ್ತೇಽಸ್ತು ತಸ್ಮೈ ..  
35..

ಇದಂ ನೇತಿನೇತೀತ್ಯಮೂರ್ತಂ ಚ ಮೂರ್ತಂ ನಿರಸ್ಯೈವ ಸರ್ವಂ ಜಗದ್ವ ಶ್ಯಮೇತತ್

ನಿಷೇಧಾವಧಿ ಬ್ರಹ್ಮ ಯಚ್ಚಿಷ್ಯತೇ ವೈ ಮನೋವಾಗತೀತಾಯ ತಸ್ಮೈ ನಮಸ್ತೇ .. 36..  
ಪರಿತ್ಯಜ್ಯ ಯತ್ತತ್ತ್ವ ಸಮ್ಯಗ್ವಿಚಾರಂ ಪ್ರವರ್ತೇತ ಯಸ್ತೀರ್ಥಯಾತ್ರಾಜಪಾದೌ .

ಕರಸ್ಥಾನಮುತ್ಸೃಜ್ಯ ಲೇಢೀತಿ ಹಸ್ತಂ ನ ಯಸ್ಯೋದಯಸ್ತಸ್ಯ ತಸ್ಮೈ ನಮಸ್ತೇ .. 37..  
 ನ ಚೇತ್ಪ್ರಾಣವರ್ಗೇಷ್ಟಯಂ ಸ್ಯಾಜ್ಜಡತ್ಪಾತ್ಕಥಂ ಪ್ರಾಣನಾಡೀ ಕ್ರಿಯಾಕಾರಿತ್ಯೆಷಾಂ .  
 ಅತೋ ಯಸ್ಯ ಸಿದ್ಧಾ ಸ್ಥಿತಾ ಯುಕ್ತಿತೋಽಪಿ ಪ್ರಪಂಚಪ್ರಕಾಶಾಚ್ಚ ತಸ್ಮೈ ನಮಸ್ತೇ ..

38..

ಭಯಂ ಯದ್ವಿದಾಂ ನಾಸ್ತಿ ಮೃತ್ಯುಶ್ಚ ನೂನಂ ಬಿಭೇತ್ಯೇವ ವಾಯ್ವಾದಿ ಸರ್ವೇ ಚ  
 ಯಸ್ಮಾತ್ .

ಶರೀರೇಽಹಮಿತ್ಯತ್ರ ಬುದ್ಧೇರ್ಭಯಂ ಸ್ಯಾನ್ನಮಸ್ತೇಽಭಯಾಯಾಶರೀರಾಯ ತಸ್ಮೈ  
 .. 39..

ಗುರೌ ಭಕ್ತಿಯುಕ್ತೈರಿಹೈವೇಶ್ವರೋ ಯಃ ಸುವಿಜ್ಞೇಯ ಆತ್ಮಾನ್ಯಥಾ ತ್ವಬ್ಧಕೋಟ್ಯಾ

ಅವಿಜ್ಞೇಯ ಏಕಃ ಸ್ವಬುದ್ಧಿಸ್ಥಿತೋಽಪಿ ಪ್ರಿಯಾಯಾಖಿಲೇಭ್ಯೋಽಪಿ ತಸ್ಮೈ ನಮಸ್ತೇ  
 .. 40..

ಸಮಸ್ತಾತ್ಪ್ರಿಯೋ ದೇಹ ಏವಾಕ್ಷಮಸ್ಮಾತ್ಪ್ರಿಯಂ ಪ್ರಾಣ ಏವಾಕ್ಷತೋಽಪಿ  
 ಪ್ರಿಯೋಽತಃ .

ಪ್ರಿಯಃ ಪ್ರತ್ಯಗಾತ್ಮೈವ ಭೋಕ್ತಾ ಪರೋ ಯಃ ಸ್ವತೋಽತಿಪ್ರಿಯಾಯೇಹ ತಸ್ಮೈ  
 ನಮಸ್ತೇ .. 41..

ಪ್ರಿಯಾದಾತ್ಮನೋಽನ್ಯನ್ನ ವಿದ್ಯೇತ ಕಿಂಚಿತ್ತ್ವ ಚಿತ್ತಾರಣಾನ್ವೈವ ಭಿದ್ಯೇತ ಕಾರ್ಯಂ .  
 ಯ ಆತ್ಮಾ ಸಮಸ್ತಸ್ಯ ಹೇತುರ್ನಮಸ್ತೇ ನಿದಾನಾಯ ಸರ್ವಸ್ಯ ದೃಶ್ಯಸ್ಯ ತಸ್ಮೈ .. 42..

ಸಮಸ್ತಂ ಜಗತ್ಕಾರಣಾನ್ವೈವ ಭಿನ್ನಂ ಸಮಸ್ತಾತ್ಮನಃ ಕೇವಲಾದದ್ವಿತೀಯಾತ್ .

ಪರಬ್ರಹ್ಮಣೋಽವ್ಯಾಕೃತೇಶಾಚ್ಚ ಯಸ್ಮಾನ್ನಮಸ್ತೇ ಕ್ಷರಾಯಾಕ್ಷರಾಯಾಪಿ ತಸ್ಮೈ ..  
 43..

ಯತಃ ಕಾರಣಾನ್ನೇಹ ಕಾರ್ಯಂ ವಿಭಿನ್ನಂ ತತೋ ಬ್ರಹ್ಮಣೋ ನೈವ ಭಿನ್ನಂ  
 ಜಗತ್ಸ್ಯಾತ್ .

ಸಮಸ್ತಂ ಜಗದ್ಬ್ರಹ್ಮ ತಚ್ಚಾಸ್ಮಿ ವಿದ್ವಾನುಪಾಸ್ತೇ ಯಮೇಕಂ ನಮಸ್ತೇಽಸ್ತು ತಸ್ಮೈ ..  
 44..

ಯಥಾ ಮೃದ್ವಿಕಾರೋ ಮೃತೋ ನೈವ ಭಿನ್ನಸ್ತಥಾ ಚಿದ್ವಿಕಾರಶ್ಚಿತೋ ನೈವ ಭಿನ್ನಃ .  
 ಅತಃ ಸರ್ವಮೇತಚ್ಚಿದೇವೇತಿ ವಿದ್ವಾನ್ವಿಜಾನಾತಿ ಯದ್ಬ್ರಹ್ಮ ತಸ್ಮೈ ನಮಸ್ತೇ .. 45..

ಜಗದ್ಯಸ್ಯ ಸರ್ವಂ ಶರೀರಂ ಜಗನ್ನ ಪ್ರಮಾತ್ರಪ್ರಮಾಣಪ್ರಮೇಯಾತ್ಮಕೋ ಯಃ .  
 ಸಮಸ್ತಾಂತರಾಯಾಖಿಲೇಶಾಯ ತಸ್ಮೈ ನಮಃ ಸಚ್ಚಿದಾನಂದರೂಪಾಯ ತುಭ್ಯಂ

.. 46..

ವಿದುರ್ಯಂ ನ ಸರ್ವೇಽಪಿ ಯೋ ವೇತ್ತಿ ಸರ್ವಂ ಸಮಸ್ತೇಷು ಭೂತೇಷು  
ತಿಷ್ಠಂತ್ವಯಂ ಯಃ .

ಸಮಸ್ತಾಂತರಃ ಪ್ರೇರಯತ್ಯೇವ ಸರ್ವಾನ್ನಮಸ್ತೇ ಸಮಸ್ತಾಂತರೇಶಾಯ ತಸ್ಮೈ .. 47..  
ನ ದೇಹೇಂದ್ರಿಯಪ್ರಾಣಧೀಭೂತವೃಂದಂ ನ ಸಂಸಾರ್ಯಹಂ ಕಿಂತು ಚಿನ್ಮಾತ್ರಮೇಕಂ

ಪರಂ ಚಾಪರಂ ಬ್ರಹ್ಮವಿದ್ವಾನ್ವಿಶುದ್ಧಸ್ತದಸ್ತಿತಿ ಯದ್ವೇದ ತಸ್ಮೈ ನಮಸ್ತೇ .. 48..

ಯಥಾ ಸ್ವಪ್ನದೃಷ್ಟಾ ಚ ಹಸ್ಯಾದಿ ಮಿಥ್ಯಾ ತಥಾ ಸರ್ವಮೇತಜ್ಜಗದ್ಭಾತಿ ಮಿಥ್ಯಾ .

ಅಧಿಷ್ಠಾನಮಾತ್ರಂ ಜಗದ್ಧೃಷ್ಟ್ಯ ಸತ್ಯಂ ವಿಶುದ್ಧಂ ಚ ಯದ್ಬ್ರಹ್ಮ ತಸ್ಮೈ ನಮಸ್ತೇ .. 49..

ಪರಾ ಚಾಪರಾ ಯಸ್ಯ ಮಾಯಾ ದ್ವಿಧೇಯಂ ಜಗತ್ಕರ್ತೃತಾಮಕ್ರಿಯಸ್ಯಾತನೋತಿ .

ಸ್ವತೋ ದ್ರಷ್ಟ್ಯ ದೃಶ್ಯಾತಿರಿಕ್ತಾಯ ತಸ್ಮೈ ನಮಃ ಕೇವಲಾಯಾವ್ಯಯಾಯಾತ್ಮನೇಽಸ್ತು  
.. 50..

ವಿಶುದ್ಧಾತ್ಮತತ್ತ್ವಾ ಪರಿಜ್ಞಾನಮೂಲಂ ವಿಶೇಷಾವಭಾಸಂ ಸುಖಿತ್ವಾದಿರೂಪಂ .

ವಿಶುದ್ಧಾತ್ಮತತ್ತ್ವೇ ಪರಿಜ್ಞಾತ ಏತತ್ತ್ವ ಚಿನ್ಮಾಸ್ತಿ ಯಸ್ಮಿನ್ನಮಸ್ತೇಽಸ್ತು ತಸ್ಮೈ .. 51..

ನ ಹಿ ತ್ವಕ್ಪರಿಜ್ಞಾನತಃ ಸರ್ಪಭಾನಂ ಕ್ವಚಿದ್ವಿದ್ಯತೇ ಸರ್ಪತಾ ಕಲ್ಪಿತಾ ಸ್ಯಾತ್ .

ತಥಾ ಕಲ್ಪಿತಂ ಸರ್ವಮೇತಚ್ಚ ಯಸ್ಮಿನ್ನಮಸ್ತೇ ಸಮಸ್ತಾವಭಾಸಾಯ ತಸ್ಮೈ .. 52..

ಸುಷುಪ್ತೌ ನ ಸಂಸಾರಲೇಶೋಽಸ್ತಿ ಕಶ್ಚಿತ್ಪ್ರಬೋಧೇಽಖಿಲಾಹಂಕೃತೌ ದೃಶ್ಯತೇಽಯಂ

ಅತೋಽಹಂಕೃತೇರೇವ ಸಂಸಾರ ಇತ್ಥಂ ನ ವೈ ಸಂಸೃತಿಯಸ್ಯ ತಸ್ಮೈ ನಮಸ್ತೇ ..

53..

ನ ಶಾಸ್ತಾ ನ ಶಿಷ್ಯೋ ನ ಶಾಸ್ತ್ರಂ ನ ವಿಶ್ವಂ ನಂ ಶಾಕ್ತಂ ಚ ಶೈವಂ ಮತಂ ವೈಷ್ಣವಂ  
ವಾ .

ಸುಷುಪ್ತೌ ತದಾನೀಂ ಯದಸ್ಯಾತ್ಮಮಾತ್ರಂ ಸ್ವತೋ ನಿಷ್ಪ್ರಪಂಚಾಯ ತಸ್ಮೈ

ನಮಸ್ತೇ .. 54..

ಜಡಾನಾಂ ಪ್ರವೃತ್ತಿಃ ಸ್ವತೋ ನಾಸ್ತಿ ಯಸ್ಮಾದ್ವಿಭೋಶ್ಚೇತನಾತ್ನಾ ಪ್ರವೃತ್ತಿಃ ಪ್ರವೃತ್ತಾ .

ಮನಃಪ್ರಾಣದೇಹೇಂದ್ರಿಯವ್ಯಾಕೃತಾನಾಂ ನಮಸ್ತೇ ಚಿದಾತ್ಮಸ್ವರೂಪಾಯ ತಸ್ಮೈ ..

55..

ಮನಃಪ್ರಾಣದೇಹೇಂದ್ರಿಯವ್ಯಾಕೃತಾನಿ ಸ್ವತಃ ಕಾಷ್ಠತುಲ್ಯಾನಿ ಯತ್ಸನ್ನಿಧಾನಾತ್ .

ಸ್ವಯಂ ಚೇತನಾನೀವ ಭಾಂತ್ಯೇವ ಮೋಹಾಜ್ಜಡೇಭ್ಯಃ ಪರಸ್ಮೈ ನಮಸ್ತೇಽಸ್ತು ತಸ್ಮೈ

.. 56..

ಬಹಿರ್ಬುದ್ಧ್ಯತೇ ಪ್ರಾಣಿಬುದ್ಧಿಃ ಪದಾರ್ಥಾನ್ಯ ಯಂ ಬುದ್ಧ್ಯತೇ ಪ್ರಾಣನಾಥಂ

ಸ್ವಸಂಸ್ಥಂ .

ಸಮಸ್ತಾಂತರಾತ್ಮಾನಮೇಕಂ ಚ ತಸ್ಮೈ ನಮಸ್ತೇ ವಿರಿಂಚಾದಿಧೀಬೋಧಯಿತ್ರೇ ..  
57..

ಪರಂ ಯತ್ಸ್ವರೂಪಂ ವಿದುರ್ನಾಪಿ ದೇವಾಃ ಕುತೋಽನ್ಯೇ ಮನುಷ್ಯಾದಯೋ  
ಬಾಹ್ಯಚಿತ್ತಾಃ .

ತದೇಹವಾಮಸ್ಮೀತಿ ಭಕ್ತಾಸ್ತ್ವ ಜಸ್ರಂ ಭಜಂತ್ಯದ್ವಿತೀಯಂ ನಮಸ್ತೇಽಸ್ತು ತಸ್ಮೈ .. 58..

ಸಮಸ್ತೇಷು ದೇಹೇಷು ಸೂರ್ಯೇಽಪಿ ತಿಷ್ಠನ್ಯ ಏಕೋಽಖಿಲಾತ್ಮಾ ಸಮಸ್ತೈಕಸಾಕ್ಷೀ .

ಸ ಏವಾಹಮಸ್ಮೀತಿ ವೇದಾಂತವಿದ್ಧಿಃ ಸದೋಪಾಸ್ಯತತ್ತ್ವಾ ಯ ತಸ್ಮೈ ನಮಸ್ತೇ .. 59..

ಅಹಂ ವಿಶ್ವಕಸ್ಯೈಜಸಃ ಪ್ರಾಜ್ಞರೂಪೋ ವಿರಾಟ್ರೂತ್ರಮಾಯೇಶರೂಪಾನ್ ಭಿನ್ಯಃ .

ಉಪಾಧೌ ವಿಭಿನ್ನೇಽಪಿ ಕಿಂತ್ವಸ್ಮಿ ಸೋಽಹಂ ಯಮೇವಂ ಭಜನ್ವೇದ ತಸ್ಮೈ ನಮಸ್ತೇ

.. 60..

ಸಮಸ್ತಾನಿ ಕರ್ಮಾಣಿ ಸಂತ್ಯಜ್ಯ ವಿದ್ವಾಂಸ್ತದೇವಾಹಮಸ್ಮೀತ್ಯುಪಾಸ್ತೇ ಹ್ಯಜಸ್ರಂ .

ಯದೇವಾಹ ಸರ್ವಾಗಮಾಂತ್ಯೈಕವೇದ್ಯಂ ನಮಸ್ತೇಽನಿಶಂ ಚಿಂತನೀಯಾಯ ತಸ್ಮೈ

.. 61..

ನ ಕೃತ್ಯಾಕೃತೇಃ ಪ್ರತ್ಯವಾಯಃ ಕ್ವಚಿತ್ತ್ವಾ ದಭಾವಾತ್ಕಥಂ ಭಾವ ಉತ್ಪತ್ಸ್ಯತೇತಃ .

ಅಹಂ ಪ್ರತ್ಯವಾಯೀತಿ ಕೃತ್ಯಾಕೃತೇ ಸ್ಯಾಮಯಂ ಯಸ್ಯ ಮೋಹಾನ್ಮಮಸ್ತೇಽಸ್ತು

ತಸ್ಮೈ .. 62..

ಅಧರ್ಮೋಽಯಮೇವಾಯಮೇವಾತ್ರ ಧರ್ಮೋ ಭವೇದಿತ್ಯಯಂ ಮೋಹ

ಏವಾಖಿಲಾನಾಂ .

ಯದಜ್ಞಾನಿನಾಂ ಪ್ರತ್ಯವಾಯಪ್ರದಂ ಸ್ಯಾತ್ಕ್ವ ಚಿನ್ನ ಹ್ಯಭಾವೋ ನಮಸ್ತೇಽಸ್ತು ತಸ್ಮೈ

.. 63..

ಅಧರ್ಮಂ ಚ ಹೃತ್ಸಂ ವಿಹಾಯ ಪ್ರಶಾಂತಾ ಭಜಂತ್ಯತ್ರ ನೂನಂ ಸ್ವರೂಪಂ

ಯದೀಯಂ .

ಸ್ವರೂಪಂ ವಿಚಾರ್ಯಾ ಮೃತೇರಾ ಸುಷುಪ್ತೇರ್ನಮಸ್ತೇಽಸ್ತು ತಸ್ಮೈ ವಿಮುಕ್ತಿಪ್ರದಾಯ

.. 64..

ನ ವೈ ಬದ್ಧತಾ ಮುಕ್ತತಾ ವಾ ಕದಾಚಿತ್ಕ್ವ ಚಿನ್ನಿತ್ಯಮುಕ್ತಸ್ಯ ಕಿಂ ಚಾತ್ಮನೋಽತಃ .

ಬಹಿಶ್ಚೇತಸೋಽನ್ತಶ್ಚ ಗತ್ಯಾಗತೀ ತೇ ನಮಶ್ಚಿತ್ತವಿಕ್ಷೇಪಹರ್ತ್ರೇಽಸ್ತು ತಸ್ಮೈ .. 65..

ಯಥಾ ಕ್ಷೀಣಚಿತ್ತಸ್ತಥೈವಾತ್ಮನಿಷ್ಠಃ ಪುಮಾನ್ನಿತ್ಯಮುಕ್ತೋ ಭವೇದದ್ವಿತೀಯಃ .

ಯಥಾ ಚೇತಸೋಽಕ್ಷೀಣತಾ ಯತ್ಪ್ರಸಾದಾತ್ತಥಾ ತ್ವತ್ಪ್ರಸಾದಾಯ ತಸ್ಮೈ ನಮಸ್ತೇ ..

66..

ಪ್ರಸನ್ನೇ ತ್ವಯಿ ಪ್ರಾಣಿನಾಂ ಕಿನ್ನ ಲಭ್ಯಂ ಪರಸ್ತ್ವತ್ಪ್ರಸಾದಾನ್ನ ಲಾಭೋಽಸ್ತಿ ಕಶ್ಚಿತ್ .



ಬುಧೋಽತೋಽನಿಶಂ ಯತ್ಪ್ರಸಾದಾಭಿಕಾಂಕ್ಷೇ ನಮಸ್ತೇ ಪ್ರಪನ್ನಪ್ರಸನ್ನಾಯ ತಸ್ಮೈ .. 67..

ಪೃಥಿವ್ಯಾದಿಯುಕ್ತಾಪರಬ್ರಹ್ಮನಿಷ್ಠಾ ನ ಮುಖ್ಯಾ ಭವಂತ್ಯತ್ರ ಜನ್ಮಾಸ್ತಿ ತೇಷಾಂ .  
ನಿರಸ್ತಾಖಿಲೋಪಾಧಿನಿಷ್ಠೋ ಹಿ ಮುಖ್ಯೋ ನ ಯಸ್ಯೇಹ ಜನ್ಮಾಸ್ತಿ ತಸ್ಮೈ ನಮಸ್ತೇ .. 68..

ನ ಮುಖ್ಯಂ ಸುಷುಪ್ತೇರಧಿಷ್ಠಾನತೋಽನ್ಯತ್ಸುಷುಪ್ತೇರಧಿಷ್ಠಾನಮಾತ್ರಂ ಹಿ ಮುಖ್ಯಂ .

ಯದಜ್ಞಾನತೋ ದೃಪ್ತಬಾಲಾಕಿರೇತನ್ನ ಪಾದ್ವೇದ ಚೈವಂ ನಮಸ್ತೇಽಸ್ತು ತಸ್ಮೈ .. 69..  
ವಿರಿಂಚಾದಿಲೋಕಾದಿಹಾವೃತ್ತಿರಸ್ತಿ ಕ್ವಚಿಚ್ಛಾತ್ಮಲೋಕಾದನಾವೃತ್ತಿರಸ್ಮಾತ್ .  
ಧ್ರುವೋ ಹ್ಯಾತ್ಮಲೋಕೋಽಧ್ರುವಾನಾತ್ಮಲೋಕಾತ್ಪರೋ ಯೋಽಸ್ತಿ ಚೈಕೋ  
ನಮಸ್ತೇಽಸ್ತು ತಸ್ಮೈ .. 70..

ಪರಂ ವೇದ ಸನ್ಮಾತ್ರಮುದ್ದಾಲಕೇನ ಸ್ವಪಿತೋಪದಿಷ್ಟೋ ಯದಾ ಶ್ವೇತಕೇತುಃ .  
ಯಮಾತ್ಮಾನಮಾತ್ಮಸ್ಥಮವ್ಯಕ್ತಮೇಕಂ ನಮಸ್ತೇಽನಿಶಂ ಸತ್ಸ್ವರೂಪಾಯ ತಸ್ಮೈ ..  
71..

ಭೃಗುರ್ವೇದ ಪಿತೋಪದಿಷ್ಟೋಽಂತರೇವ ಪ್ರಕೃಷ್ಟಃ ಪರಬ್ರಹ್ಮರೂಪಾತ್ಮಲೋಕಂ .  
ಅನಂತಾಽದ್ವಯಾನಂದವಿಜ್ಞಾನಸತ್ಯಂ ಯಮೇಕಂ ವಿಶುದ್ಧಾಯ ತಸ್ಮೈ ನಮಸ್ತೇ ..  
72..

ವಿಹಾಯೈವ ಕೋಶಾತ್ಪರಂ ಪಂಚ ವೇದ ಸ್ವರೂಪಂ ಯದಾನಂದಕೋಶಸ್ಯ ಪುಚ್ಛಂ  
ಮುಮುಕ್ಷುಃ ಸುಷುಪ್ತೇರಧಿಷ್ಠಾನಮೇಕಂ ಸದಾತ್ಮಸ್ವರೂಪಾಯ ತಸ್ಮೈ ನಮಸ್ತೇ ..  
73..

ಅನಂತಾನಿ ಶಾಸ್ತ್ರಾಣ್ಯಧೀತ್ಯಾಪಿ ವಿದ್ವಾನ್ನ ದುಃಖೇತರೋ ನಾರದೋಽನಾತ್ಮವಿತ್ತಾತ್

ಋಷಿರ್ಮಾನಸಾದ್ವೇದ ಯಂ ಶೋಕಹತ್ಯೈ ನಮಸ್ತೇ ಸುಖೋಘಾಯ ತಸ್ಮೈ  
ವಿಭೂಮ್ನೇ .. 74..

ಋಷೇರ್ಯಾಜ್ಞವಲ್ಯಾದ್ಯಿದೇಹೋ ಮಹಾತ್ಮಾ ಯದೇವಾಭಯಂ ಬ್ರಹ್ಮ  
ಸಮ್ಯಗ್ವಿದಿತ್ವಾ .  
ಸ್ವಮೇವಾಭಯಂ ತದ್ಭೂಭೂದ್ವೇದವೇದ್ಯಂ ಸಮಸ್ತಾಭಯಾಪ್ಯಾಯ ತಸ್ಮೈ  
ನಮಸ್ತೇ .. 75..

ವಿದಿತ್ವಾತ್ರ ಭೂಮಾನಮೇನಶ್ಚಿದೇಽಸ್ತಿ ಪ್ರವಾಚ್ಯಂ ಕಿಮು ಪ್ರಾಣವಿತ್ವಾಪನಾಶೇ .  
ಅತಃ ಪ್ರಾಣವಿದ್ಯಾಮನಾದೃತ್ಯ ವಿದ್ವಾನುಪಾಸ್ತೇ ಯಮೀಶಂ ನಮಸ್ತೇಽಸ್ತು ತಸ್ಮೈ ..  
76..

ಅಜಸ್ರಾನ್ನದಾನಂ ಪರಿತ್ಯಜ್ಯ ಜಾನಶ್ರುತಿಹೈಕ್ಯಮಭ್ಯಾಗಮದ್ಧಂಸವಾಕ್ಯಾತ್ .  
ಸ ವೈ ಪ್ರಾಣವಿತ್ಪಾಣ ಉತ್ಕರ್ಷವಾಂಸ್ತತ್ಪರೋಽಸ್ಮಾದ್ಯ ಆತ್ಮಾ ನಮಸ್ತೇಽಸ್ತು ತಸ್ಮೈ .. 77..

ರವೀಂದ್ರಗ್ನಿತೇಜೋ ಜಗದ್ಭಾಸಕಶ್ಚೇನ್ನ ತಸ್ಯಾಪಿ ಚಿತ್ಸನ್ನಿಧಾನೇನ ತತ್ತ್ಯಾತ್ .  
ನ ಯತ್ಸನ್ನಿಧಾನಂ ವಿನಾ ಕಿಂಚಿದಸ್ತಿ ಕ್ವಚಿದ್ವಸ್ತು ತಸ್ಮೈ ನಮೋ ಜ್ಯಾತಿಷೇ ಚ .. 78..  
ಪರಂ ಜ್ಯೋತಿಷಾಂ ಜ್ಯೋತಿರಾತ್ಮಾಽಽಖ್ಯಮೇತದ್ರವೀಂದ್ರಾದಿಬುದ್ಧ್ಯಾದಿವಿದ್ಯೋತಕಂ  
ಯತ್ .

ವಿದಿತ್ವೈವ ನೂನಂ ನರೋ ಬ್ರಾಹ್ಮಣಃ ಸ್ಯಾದಮರ್ತ್ಯಶ್ಚ ತಸ್ಮೈ ನಮಃ ಸ್ವಾತ್ಮನೇ ತೇ  
.. 79..

ಯಥಾಶ್ಚತ್ವಕ್ಷೇ ಸ್ವದೇಹೇ ಚ ತುಲ್ಯಂ ಸ್ವಮೇವಾಬ್ರವೀದ್ವಾಸುದೇವೋಽರ್ಜುನಾಯ  
..

ತಥಾ ಯಸ್ಯ ಸಾಮ್ಯಂ ವಿಜಾನಾತಿ ವಿದ್ವಾನ್ನಮಸ್ತೇ ಸಮಸ್ತಾತ್ಮರೂಪಾಯ ತಸ್ಮೈ ..  
80..

ದ್ವಿಜೇ ಪುಲ್ಕಸೇ ಹಸ್ತಿನಿ ಸ್ವೇ ಶರೀರೇ ಸಮಃ ಸಾತ್ತ್ವಿಕೇ ರಾಜಸೇ ತಾಮಸೇ ಚ .  
ಯ ಆತ್ಮಾ ಗುಣೈಸ್ಥೈರಸಂಸ್ಪೃಷ್ಟ ಈಶೋ ನಮಸ್ತೇ ಸದಾ ನಿಷ್ಕಳಂಕಾಯ ತಸ್ಮೈ ..  
81..

ಯಮಾಶ್ಚರ್ಯವದ್ವಕ್ತಿ ಕಶ್ಚಿಚ್ಛ ಣೋತಿ ಪ್ರಶಾಂತಸ್ತು ಜಾನಾತಿ ನ ಹ್ಯಪ್ರಶಾಂತಃ .  
ವಿದಿತ್ವಾಽಪಿ ಸಾಕ್ಷಾತ್ಪರೋತ್ಯತ್ರ ನಾನ್ಯಶ್ಚಿದಸ್ಮೀತಿ ದೀಕ್ಷ್ಯಾಯ ತಸ್ಮೈ ನಮಸ್ತೇ .. 82..  
ಪತೀ ದೇವದೈತ್ಯಾಘಯೋಃ ಪದ್ಮಜಾದ್ಯಂ ಚತುರ್ವಾರಮಾಕರ್ಣಯಂತೌ ತಥಾಽಪಿ

ನ ಜಾನಾತಿ ಕಶ್ಚಿತ್ತಯೋರ್ವೇದ ಚಾನ್ಯೋ ಹ್ಯತೋ ದುರ್ವಿತರ್ಕ್ಯಾಯ ತಸ್ಮೈ  
ನಮಸ್ತೇ .. 83..

ಶರೀರೇಂದ್ರಿಯಪ್ರಾಣವಿಜ್ಞಾನಶೂನ್ಯೇಷ್ಟಿಹೈಕೈಕಮಾತ್ಮೇತಿ ದೃಷ್ಟಾ ವದಂತಿ .  
ತಥಾ ಬುದ್ಧಿಸಮ್ಯಗ್ವಿಚಾರಾಸಮರ್ಥಾ ಯದಜ್ಞಾನಮೋಹಾ ಹಿ ತಸ್ಮೈ ನಮಸ್ತೇ .. 84..

ಅನೇಕತ್ವಕರ್ತೃತ್ವಭೋಕ್ತೃತ್ವಧರ್ಮಃ ಸ ಆತ್ಮಾ ವಿಭುಶ್ಚಿದ್ಗುಣಶ್ಚೇತಿ ಕೇಚಿತ್ .  
ನ ಕರ್ತೃವ ಭೋಕ್ತಾ ಕ್ವಚಿಚ್ಛೇತಿ ಚಾನ್ಯೇ ಯದಜ್ಞಾ ವದಂತೀಹ ತಸ್ಮೈ ನಮಸ್ತೇ .. 85..  
ಅನೇಕಾತ್ಮನಾ ಪ್ರೇರಕೋಽನ್ಯೋ ನ ಹೀಶೋಽಸ್ತಿತಿ ಪ್ರಾಹುರೇಕೇ ನ ಚಾಸ್ತೀತಿ  
ಚಾನ್ಯೇ .

ವಿವಾದಾಸ್ಪದಂ ನೈವ ಮಾಯಾ ವಿನಾ ಯನ್ನಮಸ್ತೇಽಸ್ತು ತಸ್ಮೈ ವಿವಾದಾತ್ಪರಾಯ  
.. 86..

ವಿವಾದೋ ನಿವರ್ತೇತ ಯಸ್ಯ ಪ್ರಸಾದಾತ್ಸ್ವ ರೂಪಪ್ರಕಾಶೇ ಜಗದ್ಭಾವನಸ್ಯ .

ನಿವೃತ್ತೇ ವಿವಾದೇ ಪುನರ್ನೈವ ಲೋಕೇ ಭ್ರಮಂತ್ಯದ್ವಿತೀಯಾಯ ತಸ್ಮೈ ನಮಸ್ತೇ ..  
87..

ವಿಭುಂ ಚಿತ್ತನಿಷ್ಠಂ ಯದಂಗುಷ್ಠಮಾತ್ರಂ ಪುರಾಣಂ ಪುಮಾಂಸಂ ವದಂತ್ಯತ್ರ  
ವೇದಾಃ .

ಜನಾನಾಂ ಹೃದಂಗುಷ್ಠಮಾತ್ರಂ ಯತೋಽಸ್ಮಾದನಂಗುಷ್ಠಮಾತ್ರಾಯ ತಸ್ಮೇ  
ನಮಸ್ತೇ .. 88..

ಭುವೋರ್ಮಧ್ಯಮೇವಾವಿಮುಕ್ತಂ ಮುನೀನಾಂ ಮಹಾಕ್ಷೇತ್ರಮಿತ್ಯತ್ರ ಬುದ್ಧೇಃ  
ಶ್ರುತಂಚ .

ನ ವಾ ವಾರಣಾಸೀಪುರಂ ಗಂತುಮಿಚ್ಛೇತ್ಸ್ವರೂಪೇ ಸ್ಥಿತೋ ಯಸ್ಯ ತಸ್ಮೈ ನಮಸ್ತೇ  
.. 89..

ಶರೀರೇ ಯಥಾಹಂಮತಿಃ ಸರ್ವಜಂತೋಸ್ತಥಾ ಮುಕ್ತಿಬುದ್ಧಿಶ್ಚ ಕಾಶೀಮೃತೇರ್ವಾ

ಸ್ವರೂಪಪ್ರಕಾಶಂ ವಿನಾ ಯಸ್ಯ ಮುಕ್ತಿನಃ ವೈ ಸಂಭವೇತ್ಯಾಪಿ ತಸ್ಮೈ ನಮಸ್ತೇ .. 90..

ಸ್ವರೂಪಪ್ರಕಾಶೈಕಹೇತುರ್ಹಿ ಯಸ್ಯ ಪ್ರಕೃಷ್ಟಾಗಮಾಂತಾರ್ಥಸಮ್ಯಗ್ವಿಚಾರಃ ..

ಅತೋ ಯತ್ರಕಾಶಾಯ ವೇದಾಂತನಿಷ್ಠೋಽನಿಶಂ ಸ್ಯಾದ್ವಿವೇಕೀ ನಮಸ್ತೇಽಸ್ತು  
ತಸ್ಮೈ .. 91..

ವದಂತಶ್ಚ ರುದ್ರಾದಯೋಽಪ್ಯಾತ್ಮತತ್ತ್ವಂ ನ ಜಾನಂತ್ಯತಃ ಕೇಽಪಿ ವೇದಾಂತನಿಷ್ಠಾಃ .

ತತಸ್ತಾನಿಹೋತ್ಸೃಜ್ಯ ವೇದಾಂತನಿಷ್ಠೋ ಭವೇದ್ಯತ್ಪ್ರಬೋಧಾಯ ತಸ್ಮೈ ನಮಸ್ತೇ ..  
92..

ಸುರೇಂದ್ರೋ ವಿದಿತ್ವೈವ ಯಸ್ಯ ಸ್ವರೂಪಂ ಸಮಸ್ತಾದಘಾದ್ವೈತ್ರಹತ್ಯಾದಿರೂಪಾತ್

ವಿಮುಕ್ತೋ ಹಿ ವೇದಾಂತನಿಷ್ಠೋ ಮುದಾಽಽಸ್ತೇ ನಿರಸ್ಯಾಭಿಮಾನಂ ನಮಸ್ತೇಽಸ್ತು

ತಸ್ಮೈ .. 93..  
ಯದೀಯಂ ಸ್ವರೂಪಂ ವಿಚಾರ್ಯೈವ ತಿಷ್ಠನ್ನದಾ ವಂದನೀಯೋಽಮರೈರಿಂದ್ರಮುಖ್ಯೈಃ

ವಿಶುದ್ಧೋ ಹ್ಯಯಂ ದೇವವಂದ್ಯತ್ವತೋ ವೈ ನಮಸ್ತೇಽಸ್ತು ತಸ್ಮೈ ವಿಶುದ್ಧಿಪ್ರದಾಯ

.. 94..  
ಸ್ವಯಂ ಶುದ್ಧ ಏವಾನ್ಯಶುದ್ಧಿಂ ದದಾತಿ ಕ್ವಚಿನ್ನ ಹ್ಯಶುದ್ಧೋಽನ್ಯಶುದ್ಧಿಪ್ರದಃ ಸ್ಯಾತ್ .

ಸ್ಮೃತಃ ಶುದ್ಧಿದಃ ಸರ್ವಜಂತೋರ್ಯ ಆತ್ಮಾ ವಿಶುದ್ಧಃ ಪವಿತ್ರಾಯ ತಸ್ಮೈ ನಮಸ್ತೇ  
.. 95..

ಸಕೃತ್ಸಂಸ್ಮೃತಶ್ಚೇತ್ಸಮಸ್ತಂ ಚ ಪಾಪಂ ದಹತ್ಯಗ್ನಿವದ್ಯಸ್ತಿ ಹಾತ್ಯಂತದೀಪ್ತಃ .

ಚಿದೇವಾಹಮಿತ್ಯೇವ ಬುದ್ಧೌ ಪ್ರವೇಶಸ್ವದೀಪ್ತಿನಮಸ್ತೇಽಸ್ತು ತಸ್ಮೈ ಮಹಿಮ್ನೇ .. 96..  
 ನ ಹಿ ಸ್ನಾನದಾನಾದಿನಾ ಪಾಪನಾಶೇ ತು ತತ್ಸಂಸ್ಕೃತಿಃ ಕ್ವಾಪಿ ನಶ್ಯೇತ್ಕದಾಪಿ .  
 ವಿನಾ ಯತ್ಸ್ಮೃತಿಂ ಸ್ಮೃತ್ಯುಪಾಯಂ ಚ ಮುಕ್ತ್ವಾ ಸ್ಮರತ್ಪಾಪಹಂತ್ರೇ ನಮಸ್ತೇಽಸ್ತು  
 ತಸ್ಮೈ .. 97..

ಅನಾತ್ಮನ್ಯಹಂತಾಭಿಮಾನಂ ನಿರಸ್ಯ ಸ್ವರೂಪಪ್ರಕಾಶಸ್ತತಃ ಸರ್ವಪಾಪಂ .  
 ನ ಸಂಸ್ಕೃತ್ಯನಾತ್ಮಾಶ್ರಯಂ ಸ್ಯಾದ್ವಿನಷ್ಟಂ ಸ್ಮೃತೇರ್ಯತ್ಪ್ರಕಾಶೇ ತು ತಸ್ಮೈ ನಮಸ್ತೇ  
 .. 98..

ಅನಾಕರ್ಣ್ಯ ವೇದಾಂತಭಾಷ್ಯಂ ಸಮಗ್ರಂ ನ ಕಸ್ಯಪಿ ಯತ್ಸ್ಮೃತ್ಯುಪಾಯೋಽಸ್ತಿ  
 ಕಶ್ಚಿತ್ .

ಅತಸ್ತಚ್ಚಿಕೀರ್ಷಾ ಸ್ವತೋ ಯಸ್ಯ ಜಾತಾ ನಮಸ್ತೇ ದಯಾಳುಸ್ವರೂಪಾಯ ತಸ್ಮೈ  
 .. 99..

ಸಮಸ್ತಾಗಮಾಂತಾನಿಹ ವ್ಯಾಚಿಕೀರ್ಷುಃ ಸ್ವಯಂ ಶಂಕರಾಚಾರ್ಯರೂಪಾವತೀರ್ಣಃ

ಕೃತವ್ಯಾಸಸೂತ್ರಾದಿಭಾಷ್ಯೋ ಯ ಆತ್ಮಸ್ವರೂಪೈಕ್ಯಧೀದಾಯ ತಸ್ಮೈ ನಮಸ್ತೇ ..  
 100..

ಚತುರ್ಭಿಃ ಪ್ರಶಾಂತೈಃ ಸ್ವಶಿಷ್ಯೈರ್ಯುತಃ ಸನ್ ಭುವಂ ಪರ್ಯಟನ್ನಾತ್ಮನಿಷ್ಠಾಽಖಿಲಾತ್ಮಾ

ಸ್ವಭಾಷ್ಯಪ್ರಚಾರಂ ಸದಾ ಕಾರಮನ್ಯೋ ವಿಭಾತ್ಯದ್ವಿತೀಯಾಯ ತಸ್ಮೈ ನಮಸ್ತೇ ..  
 101..

ವಿರಾಟ್ರೂಪಮಾಯೇಶತುರ್ಯಸ್ವರೂಪೈಃ ಕ್ರಮಾತ್ತೋಟಕಾಚಾರ್ಯನಾಮಾದಿಸಂಜ್ಞೈಃ

ಚತುರ್ವ್ಯೂಹವೇಷೈಃ ಸ್ವಶಿಷ್ಯೈರ್ಯುತಾಯಾದ್ವಯಾಯಾತ್ಮನೇ ತೇ ನಮೋ  
 ನಿರ್ಗುಣಾಯ .. 102..

ಅಜಂ ಕರ್ಮಠಂ ವಿಶ್ವರೂಪಂ ವಿದಿತ್ವಾ ತುರಿಯಾಶ್ರಮಂ ಚಾಥ ತಸ್ಮೈ ಪ್ರದಾಯ

ವ್ಯಧಾದೃಶ್ಯಶೃಂಗಾಶ್ರಮೇ ಶಾರದಾರ್ಚಾಪಠಂ ತತ್ತ್ವ ರಕ್ಷಾಯ ತಸ್ಮೈ ನಮಸ್ತೇ .. 103..  
 ಯ ಆಚಾರ್ಯಭಾಷ್ಯಾಣ್ಯಧೀತ್ಯೈವ ಭಕ್ತ್ಯಾ ಲಭಂತೇ ನಿಜಾನಂದಮಾತ್ಮಸ್ವರೂಪಂ

ಗುರುಸ್ಪೃರಯಂ ವಂದ್ಯ ಆತ್ಮಾಽಽತ್ಮವಿಧಿಸ್ತತಃ ಸರ್ವವಂದ್ಯಾಯ ತಸ್ಮೈ ನಮಸ್ತೇ ..  
 104..

ನಮಃ ಶಂಕರಾಚಾರ್ಯ ತುಭ್ಯಂ ಪುರಸ್ತಾನ್ನಮಃ ಪೃಷ್ಠತಃ ಪಾರ್ಶ್ವತಶ್ಚಾಥ ಊರ್ಧ್ವಂ

ನಮಃ ಸರ್ವತಃ ಸರ್ವರೂಪಾಯ ತಸ್ಮೈ ವಿಶುದ್ಧಾತ್ಮನೇ ಬ್ರಹ್ಮಣೇ ತೇ ನಮಸ್ತೇ ..  
105..

ಅಹಂ ದೇಹಬುದ್ಧ್ಯಾ ತವೈವಾಸ್ಮಿ ದಾಸೋ ಹ್ಯಹಂ ಜೀವಬುದ್ಧ್ಯಾಽಸ್ಮಿ  
ತೇಽಶೈಕದೇಶಃ .

ತ್ವಮೇವಾಸ್ಮ್ಯಹಂ ತ್ವಾತ್ಮಬುದ್ಧ್ಯಾ ತಥಾಪಿ ಪ್ರಸೀದಾನ್ವಹಂ ದೇಹಬುದ್ಧ್ಯಾ ನಮಸ್ತೇ  
.. 106..

ಸ ಭಾಷ್ಯಾರ್ಥ ಆಶು ಸ್ಫುರತ್ವಂತಕಾಲೇ ಚಿದಾಭಾಸಚೈತನ್ಯದೃಕ್ತ್ವತ್ಪ್ರಸಾದಾತ್ .  
ಗತಿನಾನ್ಯಥಾ ಮೇ ಸಮಸ್ತಾಪರಾಧಂ ಕ್ಷಮಸ್ವಾಖಿಲಾತ್ಮನ್ನಮಸ್ತೇಽಸ್ತು ನಿತ್ಯಂ ..  
107..

ನಮೋ ಭಾಷ್ಯವೃಂದಾಯ ಭಾಷ್ಯೋಪದೇಷ್ಟೇ ನಮೋ ಭಾಷ್ಯಕೃದ್ಭ್ಯೋ ನಮೋ  
ಭಾಷ್ಯವಿದ್ಭ್ಯಃ .

ನಮೋ ಭಾಷ್ಯವೃಂದಾರ್ಥಭೂತಾಯ ಭೂಮ್ನೇ ವಿಶುದ್ಧಾತ್ಮನೇ ಬ್ರಹ್ಮಣೇಽಸ್ಮೈ  
ಪರಸ್ಮೈ .. 108..

ಶತೋರ್ಧ್ವಾಷ್ಟಕಶ್ಲೋಕಮೇತದ್ಭುಜಂಗಪ್ರಯಾತಂ ಪಠೇದ್ಯೋಽತ್ರ ಭಕ್ತ್ಯಾ  
ತ್ವದೀಯಂ .

ಚಿದಾಭಾಸಚಿದ್ರೂಪಮೇಕಂ ಪದಾಬ್ಜಂ ಸ್ಮರನ್ವಸ್ವರೂಪೇಣ ನೂನಂ ರಮೇತ ..  
109..

ಭುಜಂಗಪ್ರಯಾತಾರ್ಥಮತ್ಯಂತಭಕ್ತ್ಯಾ ಸಕೃದ್ವಾ ಸ್ಮರೇತ್ಪ್ರತ್ಯಹಂ ಶ್ರೀಗುರೋರ್ಯಃ .  
ನಿರಸ್ತಾಂಧಕಾರಃ ಸ ಆನಂದರೂಪಂ ವ್ರಜತ್ಯಚ್ಯುತಂ ತ್ವಾಂ ತ್ವದೀಯಪ್ರಸಾದಾತ್ ..  
110..

ಅಹಂ ಬ್ರಹ್ಮ ಭೂತ್ವಾಪಿ ನೇತಿ ಭ್ರಮೋಽಭೂತ್ತದೀಯಸ್ವರೂಪಾವಬೋಧಾಪ್ತುರಾ  
ಮೇ .

ಗುರೋ ತ್ವತ್ಪ್ರಸಾದಾದ್ವಿಮುಕ್ತೋಽಹಮಸ್ಮಿ ಚಿತಾಭಾಸಚಿದ್ರೂಪ ಆತ್ಮಾ ವಿಶುದ್ಧಃ ..  
111..

ಅತೋ ಬುದ್ಧಿಮಾಂಸ್ತ್ವತ್ಪ್ರಸಾದಾಯ ನಿತ್ಯಂ ಭುಜಂಗಪ್ರಯಾತಂ ಪಠೇದ್ವಾ  
ತದರ್ಥಂ .

ಸ್ಮರೇದ್ವಾ ಗುರೋ ತೇ ಪ್ರಣಮ್ಯೈವ ಭೂಯಶ್ಚಿದಾಭಾಸಚಿದ್ರೂಪಮೇಕಂ ಪರಂ  
ತತ್ .. 112..

ಮುನೀಂದ್ರೈಃ ಪುರಾಣೈರನುದ್ಯೇಯಮೀಶಂ ವಿರಿಂಚಾದಿಭಿಃ ಸರ್ವದೇವೈಶ್ಚ  
ವಂದ್ಯಂ .

ಕಥಂ ತ್ವಾಮಹಂ ಸ್ತೋತುಮಿಚ್ಛನ್ಭವಂತಂ ಕ್ಷ ವಾ ಸಾಧಯೇ ನೇಹ ಕಿಂ ಕಿಂ ಮಹೇಶೇ  
.. 113..

ಕೃಪಾ ತೇ ಕೃಪಾಳೋ ವಿಮುಗ್ಧಂ ವಿಶುದ್ಧಂ ಕರೋತಿಹ ಮೂಕಂ ಚ  
ವಾಚಾಲಮೀಶಂ .

ಅತಸ್ತ್ವತ್ಕೃಪಾವೈಭವೇನೈವಮೇತತ್ಕೃತಂ ಮೇ ಚಿಕೀರ್ಷಾಖಿಲಾತ್ಮನ್ನಮಸ್ತೇ .. 114..  
ಇತಿ ಶ್ರೀಗುರುಭುಜಂಗಸ್ತೋತ್ರಂ ಸಂಪೂರ್ಣಂ .


Pujya Sri Kumbakonam Swamigal has discovered and circulated this  
beautiful Stotra on Adi Sankaracharya, Guru Bhujanga Stotram.

It is an excellent summary of Advaita Vedanta. The book contains  
a translation in Tamil by Sri Brahmananda Swamigal of Thanjavur.


Encoded by P.R. Kannan prkannanvashi at yahoo.com

Proofread by P.R. Kannan, PSA Easwaran

---

——  
*A stotra on Adi Shankaracharya in bhujangaprayata meter*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

